

அனைவருக்கும் சொந்தமானவராக விளங்கியவர் - வழிகாட்டியவர்!

இந்தியாவின் கருத்தியல் அடையாளங்களில் ஒருவர் - தோழர் யெச்சூரி!

முதல்வர் மு.க.ஸ்டாலின் - சீத்தாராம் யெச்சூரியின் நினைவேந்தல் நிகழ்ச்சியில் புகழுரை!

சென்னை, செப்.25-
மார்க்சிஸ்ட் கம்யூனிஸ்ட் கட்சியின்
அகில இந்தியப் பொதுச் செயலாளர்
மறைந்த சீத்தாராம் யெச்சூரியின் படத்
திறப்பு மற்றும் நினைவேந்தல் நிகழ்ச்சி
யில், கழகத் தலைவர், முதல்வர்
மு.க.ஸ்டாலின் அவர்கள் உரையாற்றுகையில், “தோழர் யெச்சூரி அவர்கள்
நம் அனைவருக்கும் சொந்தமானவராக
விளங்கியவர், வழிகாட்டியாக வாழ்ந்து
காட்டியவர்” எனவும், “இந்தியாவின்
கருத்தியல் அடையாளங்களில் ஒருவராக
கத் திகழ்ந்தவர் யெச்சூரி அவர்கள்”
எனவும் புகழாரம் சூட்டினார்.

முதலமைச்சர் மு.க.ஸ்டாலின்
அவர்கள் நேற்று முன்தினம்
(23.09.2024) சென்னை, காமராஜர்
அரங்கத்தில் நடைபெற்ற மார்க்சிஸ்ட்
கம்யூனிஸ்ட் கட்சியின் பொதுச் செய
லாளர் மறைந்த தோழர் சீத்தாராம்
யெச்சூரி அவர்களின் படத்திறப்பு
மற்றும் நினைவேந்தல் நிகழ்ச்சியில்
ஆற்றிய உரை வருமாறு:-

நம்முடைய இனிய தோழர் மதிப்
பிற்குரிய சீதாராம் யெச்சூரி அவர்
களின் மறைவு, என்னை அதிர்ச்சி
அடைய வைத்தது. அவருடைய
உடல்நலம் பாதிக்கப்பட்டு இருந்த
போதே, நான் அமெரிக்காவில் இருந்து
தொடர்பு கொண்டு தொடர்ந்து
அவரைப்பற்றி விசாரித்துக்கொண்டே
இருந்தேன். எப்படியாவது உடல்நலம்
பெற்று அவர் திரும்பிவிடுவார் என்று
தான் நம்பிக் கொண்டிருந்தோம்.
ஆனால், நம் எல்லோரையும் வருத்த
மடைய செய்யும் வகையில், அவர்
நம்மை எல்லாம் விட்டு பிரிந்து விட்
டார் என்ற சூழ்நிலை ஏற்பட்டுவிட்டது.

தி.மு.க. சார்பில்
நேரில் சென்று அஞ்சலி!

திராவிட முன்னேற்றக் கழகத்தின்
சார்பில் கழகப் பொருளாளர் டி.ஆர்.
பாலு அவர்களும், கழகத்தின் துணை
பொதுச் செயலாளர்கள் ஆ.ராசா அவர்
களும், என்னுடைய தங்கை கனி
மொழி கருணாநிதி அவர்களும்,
இளைஞரணிச் செயலாளர் தம்பி
உதயநிதி அவர்களும் நேரடியாகச்
சென்று அவருக்கு அஞ்சலி செலுத்தி
யிருக்கிறார்கள். நான் வெளிநாட்டில்
இருந்து மறுநாள் தான் சென்னை
வந்து சேர்ந்தேன். அதற்குப் பிறகு நம்
முடைய பாலகிருஷ்ணன் அவர்களை
தொலைபேசியில் தொடர்பு கொண்டு
நான் அலுவலகத்திற்கு வருகிறேன்;
அவருடைய திருவுருவப் படத்திற்கு மரி
யாதை செய்யவேண்டும் என்று சொல்
லிவிட்டுச் சென்றேன். அதற்குப் பிறகு
அவருக்கு அஞ்சலி செலுத்தினேன்.

தோழர் யெச்சூரி அவர்கள், மார்க்
சிஸ்ட் கம்யூனிஸ்ட் கட்சிக்கு மட்டும்
சொந்தமல்ல! எங்களுக்கும் சொந்தம்.
அனைவருக்கும் சொந்தம். எல்லோ
ருக்கும் சொந்தமானவராக அவர்
விளங்கினார். வாழ்ந்தார். வாழ்ந்து
காட்டியிருக்கிறார். எடுத்துக்காட்டியி
ருக்கிறார். வழிகாட்டியிருக்கிறார். இந்
தியாவின் கருத்தியல் அடையாளங்
களில் ஒருவராக இருக்கிறார் என்றால்
நிச்சயமாக நாம் அவரைத்தான் குறிப்
பிடவேண்டும். அவரின் இழப்பு என்



முதலமைச்சர் மு.க. ஸ்டாலின் அவர்கள் நேற்று முன்தினம் (23.9.2024) சென்னை, காமராஜர் அரங்கில், மார்க்சிஸ்ட் கம்யூனிஸ்ட் கட்சியின் பொதுச் செயலாளர் மறைந்த தோழர் சீத்தாராம் யெச்சூரி அவர்களின் படத்திறப்பு மற்றும் நினைவேந்தல் நிகழ்ச்சியில் கலந்து கொண்டு உரையாற்றினார். இந்த நிகழ்ச்சியில் அமைச்சர்கள் கே.என். நேரு, க. பொன்முடி, செஞ்சி கே.எஸ். மஸ்தான், திராவிடர் கழகத் தலைவர் கி. வீரமணி, மக்களவை கழகக் குழுத் தலைவர் டி.ஆர். பாலு எம்.பி., மார்க்சிஸ்ட் கம்யூனிஸ்ட் கட்சியின் அரசியல் தலைமைக்குழுவின் அசோக் தாவ்லே, மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே. பாலகிருஷ்ணன், தமிழ்நாடு காங்கிரஸ் கமிட்டி தலைவர் கு. செல்வப்பெருந்தகை, ம.தி.மு.க. பொதுச் செயலாளர் வைகோ எம்.பி., இந்து குழுமத்தின் இயக்குநர் என். ராம், வி.சி.க. தலைவர் தொல் திருமாவளவன் எம்.பி., இந்திய கம்யூனிஸ்ட் கட்சியின் மாநில செயலாளர் இரா. முத்தரசன், முன்னாள் நாடாளுமன்ற உறுப்பினர் டி.கே. ரங்கராஜன், இந்திய கம்யூனிஸ்ட் கட்சியின் முன்னாள் மாநில செயலாளர் ஜி. இராமகிருஷ்ணன், இந்திய யூனியன் முஸ்லீக் லீக் தேசிய தலைவர் காந்த் மொய்தின், மனிதநேய மக்கள் கட்சித் தலைவர் எம்.எச். ஜவாஹிருல்லா, மார்க்சிஸ்ட் லெனினிஸ்ட் லிபரேசன் கட்சி மாநில செயலாளர் பமு. ஆனந்தத்தம்பி, மார்க்சிஸ்ட் கம்யூனிஸ்ட் கட்சியின் மத்தியக் குழு உறுப்பினர் திருமதி உ. வாசகி, நாடாளுமன்ற உறுப்பினர்கள் மற்றும் மார்க்சிஸ்ட் கம்யூனிஸ்ட் கட்சியின் நிர்வாகிகள் கலந்து கொண்டனர்.

புது ஒரு கருத்தியலுக்கான இழப்பாக
அமைந்துவிட்டது!

இந்த நேரத்தில், தோழர் சீதாராம்
யெச்சூரியைப் பற்றி நான் சொல்ல
வேண்டும் என்று சொன்னால், என்
னுடைய நினைவிற்கு வருவது நம்
முடைய கலைஞர் அவர்கள் முதல
மைச்சராக இருந்த நேரத்தில்,
கோவையில் செம்மொழி மாநாடு நடத்
தப்பட்டது. அந்த மாநாடுதான் இப்
போது என்னுடைய நினைவுக்கு வரு
கிறது. முத்தமிழறிஞர் தலைவர்
கலைஞர் அவர்கள் நடத்திய அந்த
செம்மொழி மாநாட்டில், தோழர் யெச்
சூரி அவர்கள் பேசுகிறபோது
குறிப்பிட்டுச் சொன்னார். “தமிழ்நாட்
டில் எனக்கு ஒரு பாங்குண்டு” என்று
தோழர் யெச்சூரி ஆற்றிய உரைதான்
என்னுடைய நினைவிற்கு வருகிறது.

நம்முடைய தோழர் பாலகிருஷ்
ணன் அவர்கள் தெரிவித்ததுபோல,
2015-இல் மார்க்சிஸ்ட் கம்யூனிஸ்ட்
கட்சியின் புதிய பொதுச் செயலாளராக
தோழர் சீதாராம் யெச்சூரி தேர்ந்தெடுக்
கப்பட்டார். “நம் முன் உள்ள முக்கிய
பணி, இடதுசாரிகளையும், ஜனநாய
கச் சக்திகளையும் ஒருங்கிணைப்பது
தான்” என்று பேசினார். தோழர் சீதா
ராம் யெச்சூரி ஆற்றிய அந்த உரையை
முத்தமிழறிஞர் கலைஞர் அவர்கள்
பாராட்டினார்.

முத்தமிழறிஞர் தலைவர் கலை
ஞர் அவர்கள் மறைவிற்கு பிறகு திரா
விட முன்னேற்றக் கழகத்தின் சார்பில்,
இரங்கற் கூட்ட நிகழ்ச்சிகளை ஒவ்

வொரு மாவட்டமாக நடத்தினோம்.
அதில் ஒன்று திமுக நடத்திய “தெற்கில்
உத்தெழுந்த சூரியன்” புகழுச்சலிக்
கூட்டம் ஒன்று. அந்த நிகழ்ச்சியில்,
அகில இந்தியத் தலைவர்கள் எல்லாம்
பங்கேற்றார்கள். அந்த நிகழ்ச்சி
யின்போது மார்க்சிஸ்ட் கம்யூனிஸ்ட்
தோழர் சீதாராம் யெச்சூரி அவர்கள்
பங்கேற்று கலைஞர் அவர்களைப்பற்றி

“கல்வியையும், அதன் மூலம் பயின்ற அரசியலையும் சமூக
மாற்றத்துக்காக பயன்படுத்தியவர் தோழர் சீதாராம்
யெச்சூரி அவர்கள். மதச்சார்பற்ற இந்தியாவை உருவாக்க
வேண்டும், சகோதரத்துவ இந்தியாவை உருவாக்க வேண்டும்,
சமூக நீதி இந்தியாவை உருவாக்க வேண்டும். இதை எல்லாவற்றையும்
உள்ளடக்கிய சமதர்ம இந்தியாவை உருவாக்க
வேண்டும் என்பதற்காக நாம் அனைவரும் அவர் வழியிலே
நின்று பணியாற்ற வேண்டும்”

போற்றி புகழ்ந்து பேசினார்.

கலைஞரைப் பற்றி புகழ்ந்து
பெருமையாகப் பேசிய யெச்சூரி!

யெச்சூரி அவர்கள் பேசுகிறபோது
குறிப்பிட்டார். சென்னையில் பிறந்த
அவருக்கு தமிழ் பேசத் தெரியும் என்
றாலும், மற்ற மாநிலங்களில் வந்திருக்
கக்கூடிய தலைவர்களுக்கு புரியாது
என்று ஆங்கிலத்தில் முழுமையாக
பேசினார்.

“சமூகநீதிக்காகவும், பெண்களு
டைய சம உரிமைக்காகவும் போராடி
யவர் கலைஞர் என்று குறிப்பிட்டார்.

தமிழ்நாடு இல்லாமல் இந்தியா
இல்லை; கலைஞர் இல்லாமல் தமிழ்
நாடு இல்லை! என்று பேசினார்.
அதைத் தொடர்ந்து பேசும்போது அவ
ரின் தமிழ் மட்டும் பிரபலம் அல்ல;
அவரின் நகைச்சுவை உணர்வும்
ரசிக்கத்தக்கது. “மார்க்சிம் கார்க்கியின்
தாய் காவியத்தின் மூலம் மக்களுக்கு
தொடர்ந்து முற்போக்குச் சிந்தனை

பாங்களிப்புக்குப் பின்னணியில்
இருந்து பெரும் பாங்காற்றியவர்.
1996-க்கு பிறகு ஒன்றியத்தில் கூட்
டணி அரசுகள் உருவான காலத்தில்,
கூட்டணி அரசுகளை அமைப்பதில்
இடதுசாரிகள் மிக மிக முக்கியப் பாங்கு
வகித்தார்கள். ஜனதா தளத்தின் தேவ
கவுடா பிரதமரானபோதும் - அதன்
பிறகு ஐ.கே.குஜரால் பிரதமரான
போதும் தி.மு.க. பங்கேற்ற ஐக்கிய
முன்னணிக்கு இடதுசாரிகள் ஆதரவு
அளித்தார்கள். அப்போது ஹர்க்ஷன்
சிங் சர்ஜித்தின் ‘படைத் தளபதியாக’
செயல்பட்டவர்தான் நம்முடைய
தோழர் சீதாராம் யெச்சூரி அவர்கள்.
அன்றைக்கு கூட்டணிக் கட்சித் தலை

வர்களுடனான பேச்சுவார்த்தைகளில்
சீதாராம் யெச்சூரியும் கலந்துகொண்டு
தன்னுடைய ஆழமான கருத்துக்
களை எல்லாம் பதிவு செய்திருக்கிறார்.
ஐக்கிய முன்னணி ஆட்சியின்போது,
குறைந்தபட்ச செயல் திட்டத்தை உரு
வாக்கியதில் முக்கியமான காரணகர்த
தாவாக விளங்கியவர் நம்முடைய
யெச்சூரி அவர்கள்.

இந்தியா கூட்டணி உருவாக
காரணமானவர்களில் ஒருவர் யெச்சூரி!

இப்போது நாம் உருவாக்கியிருக்
கும் இந்தியா கூட்டணி தோழர் பால
கிருஷ்ணன் குறிப்பிட்டு சொன்னார்,
பெருமைமோடு சொன்னார். இக்கூட்
டணி உருவாகியிருக்கிறது என்றால்,
அதற்கு முக்கிய காரணகர்த்தாக்களில்
ஒருவராக விளங்கியவர் நம்முடைய

தோழர் யெச்சூரி அவர்கள். சில கட்சி
களோடு முரண்பாடு இருக்கலாம்.
ஆனால், முரண்பாடுகள் இருந்தாலும்
அதையும் தாண்டி அகில இந்திய அள
வில் பா.ஜ.க.வை வீழ்த்த எல்லோரும்
கைகோத்தாக வேண்டும் என்ற உறு
தியோடு இருந்து அந்த பணியை வெற்
றிகரமாக நடத்தி காட்டினார். இந்தியா
கூட்டணி இந்தளவுக்கு வெற்றி பெற
முக்கியமான காரணகர்த்தாவாக
இருந்தார் தோழர் சீதாராம் யெச்சூரி
அவர்கள்.

தோழர் சீதாராம் யெச்சூரி விட்டுச்
சென்ற பணிகளை தொய்வின்றி
தொடர்வோம்!

தோழர் சீதாராம் யெச்சூரி அவர்கள்
சிறந்த எழுத்தாளராகவும் விளங்கியி
ருக்கிறார். கட்சியின் வார இதழான
பீப்பிள்ஸ் டெமொகரசியின் ஆசிரியராக
பணியாற்றியிருக்கிறார். இந்துத்துவா
மீதான அவரின் விமர்சனங்கள் புத்த
கங்களில் வெளிப்பட்டுருக்கிறது.
தமிழில் மொழிபெயர்க்கப்பட்ட ‘மோடி
அரசாங்கம் - வசூற்புலாதத்தின் புதிய
அலை’ என்ற நூல் முக்கியமான
புத்தகம்!

பிரதமர் மோடி ஆட்சி அதிகாரத்தை
பயன்படுத்தி கட்டவிழ்த்துவிட்ட வசூப்
புலாதத்தை அந்த நூலில் தோழர் யெச்
சூரி அவர்கள் தெளிவாக குறிப்பிட்டிருக்
கிறார்.

நாள்தோறும் தீக்கதிர் பத்திரிகை
வருகிறது. அந்த தீக்கதிர் பத்திரிகையில்
டெரி போல் குறிப்புகளை தொடர்ந்து
எழுதிவந்தார். காரணம் தமிழ்நாட்டில்
இருப்பவர்களுக்கு அந்த அரசியல்
தெரிந்துகொள்வதற்காகவும், புரிந்து
கொள்வதற்காகவும் அதையும அவர்
தொடர்ந்து செய்து காட்டினார்.

தோழர் சீதாராம் யெச்சூரி அவர்கள்
விட்டுச்சென்றுள்ள பணிகளை எல்
லாம் நாம் எல்லோரும் தொடர்ந்து
தொய்வில்லாமல் தொடர வேண்டும்.

இந்தியாவில் கம்யூனிஸ்ட் இயக்
கம் தொடங்கி 100 ஆண்டுகள் கடந்தி
ருக்கும் நிலையில், அதன் ஆளுமை
களாக வலம் வந்த தலைவர்களின்
வரிசையில், தனக்கென தனி இடம்
வெற்றிபுகழ்மிக்கதலைவராக வாழ்ந்து
காட்டியிருக்கிறார் தோழர் சீதாராம்
யெச்சூரி அவர்கள்.

கல்வியையும், அதன் மூலம்
பயின்ற அரசியலையும் சமூக மாற்றத்
துக்காக பயன்படுத்தியவர் தோழர் சீதா
ராம் யெச்சூரி அவர்கள். மதச்சார்பற்ற
இந்தியாவை உருவாக்க வேண்டும்,
சகோதரத்துவ இந்தியாவை உரு
வாக்க வேண்டும், சமூக நீதி இந்தி
யாவை உருவாக்க வேண்டும். இதை
எல்லாவற்றையும் உள்ளடக்கிய சம
தர்ம இந்தியாவை உருவாக்க வேண்
டும் என்பதற்காக நாம் அனைவரும்
அவர் வழியிலே நின்று பணியாற்ற
வேண்டும் என்று உங்களுடைய
லாம் கேட்டுக்கொண்டு, அவருடைய
மறைவுக்கு என்னுடைய வீர வணக்
கத்தை தெரிவித்துக் கொள்கிறேன்.

இவ்வாறு முதல்வர் மு.க. ஸ்டாலின்
அவர்கள் உரையாற்றினார்.



சென்னை, கிண்டி, அண்ணா பல்கலைக்கழக வளாக விவேகானந்தா அரங்கில் நேற்று முன்தினம் (23.9.2024) உயர் கல்வித்
துறை அமைச்சர் க.பொன்முடி தமிழ்நாடு அறிவியல் தொழில்நுட்ப மாநில மன்றம் சார்பில் தமிழ்நாடு அறிவியல் அறிஞர்
விருதுகளை வழங்கினார். இந்த நிகழ்ச்சியில் உயர் கல்வித் துறை கூடுதல் தலைமைச் செயலாளர் பிரதீப் யாதவ், தொழில்நுட்பக்
கல்வி இயக்கக ஆணையர் த.ஆபிரகாம், அண்ணா பல்கலைக் கழக பதிவாளர் முனைவர் ஜெ.பிரகாஷ், தமிழ்நாடு அறிவியல்
தொழில்நுட்ப மாநில மன்ற உறுப்பினர் செயலாளர் முனைவர் எஸ்.வின்சென்ட், பேராசிரியர் வி. ராமசாமி ஆகியோர் உள்ளனர்.



திருவண்ணாமலை அருகே பிரதமர் மந்திரி கிராம சாலை திட்டத்தின்கீழ் ரூ.2கொடியே 75லட்சம் மதிப்பீட்டில் புதிய தாச்சாலை
அமைக்கும் பணியை மாநில மருத்துவரணி துணைத் தலைவர் பாடர் எ.வ.வே.கம்பன் மற்றும் சி.என்.அண்ணாதுரை எம்.பி.,
ஆகியோர் தொடங்கிவைத்தனர். உடன் திட்ட இயக்குநர் மணி, க.சொந்தராசன், ஒன்றியக்குழுத் தலைவர் கலைவாணிகைமணி,
த.ரமணன், மெம்ப்யூர் சந்திரன், பி.டி.ஓ.க்கள் பரமேஸ்வரன், பிரித்திவிராஜன், எம்.டி.பச்சையப்பன், தபனி மற்றும் பலர் உள்ளனர்.